

पोलीस उप अधीक्षक/सहाय्यक पोलीस आयुक्त
यांची अधिसंख्य पदे निर्माण करण्याबाबत.

**महाराष्ट्र शासन
गृह विभाग.**

शासन निर्णय क्र. रापोसे १४०७/प्र.क्र.१८९/पोल-१अ
मंत्रालय, मुंबई-४०० ०३२. दिनांक: २९ सप्टेंबर, २००७.

वाचा: १) शासन निर्णय, गृह विभाग क्र. रापोसे १४०३/प्र.क्र.४२९/पोल १ अ दि. ३१/७/२००६
२) शासन निर्णय, गृह विभाग क्र. रापोसे १४०४/प्र.क्र.२०९/पोल १ अ दि. ३१/७/२००६
३) महाराष्ट्र लोकसेवा आयोग पत्र क्रमांक १४७७ (२)/२००३/चौदा, दि. १४.९.२००६
४) पोलीस महासंचालक, महाराष्ट्र राज्य, मुंबई यांचे पत्र क्र. पोमसं/२/९७१६/स.से.५७/
०७ दिनांक:- २८/३/२००७ व २/४/२००७.

शासन निर्णय:- पोलीस उप अधीक्षक/सहाय्यक पोलीस आयुक्त पदावर सरळ सेवेने नियुक्ती करण्यासाठी महाराष्ट्र लोकसेवा आयोगाकडे पाठविण्यात आलेल्या ३१ पदांच्या मागणीपत्रास अनुलक्षून आयोगाने राज्य सेवा (मुख्य) परीक्षा-२००३ च्या निकालाच्या आधारे संदर्भ क्र. ३ येथील दिनांक १४.९.२००६ च्या पत्रान्वये ३१ उमेदवारांची पोलीस उप अधीक्षक/सहाय्यक पोलीस आयुक्त पदावर नियुक्तीसाठी शिफारस केली आहे. महाराष्ट्र लोकसेवा आयोगाने शिफारस केलेले सर्व ३१ उमेदवार पोलीस उप अधीक्षक/सहाय्यक पोलीस आयुक्त पदावर नियुक्तीसाठी अभियोग्य असल्याचे आढळून आले आहेत. या ३१ उमेदवारांना पोलीस उप अधीक्षक/सहाय्यक पोलीस आयुक्त पदावर नियुक्ती देण्यासाठी ते महाराष्ट्र पोलीस अकादमी, नाशिक येथे प्रशिक्षणासाठी ज्या दिनांकापासून हजर होतील त्या दिनांकापासून २ वर्ष ३ महिने एवढ्या कालावधीसाठी रु. ८०००-२७५-१३५०० या वेतनश्रेणीतील पोलीस उप अधीक्षक/सहाय्यक पोलीस आयुक्तांची ३१ अधिसंख्य पदे निर्माण करण्यास शासन मंजूरी देण्यात येत आहे.

२. राज्य सेवा (मुख्य) परीक्षा - २००२ च्या निकालाच्या आधारे महाराष्ट्र लोकसेवा आयोगाने शिफारस केलेल्या महिला उमेदवार, श्रीमती लता पाटलोबा फड या पोलीस उप अधीक्षक/सहाय्यक पोलीस आयुक्त पदावरील नियुक्तीसाठी अभियोग्य असल्यामुळे संदर्भ क्र. १ येथील शासन निर्णयान्वये, त्या सदर पदावर रुजू होतील त्या दिवसापासून, २ वर्ष ३ महिने या कालावधीसाठी एक अधिसंख्य पद निर्माण करण्यात आले आहे. श्रीमती फड यांना संदर्भ क्र. २

येथील शासननिर्णयान्वये पोलीस उपअधीक्षक/सहायक पोलीस आयुक्त पदावर नियुक्ती देण्यात आली आहे तथापि, त्यांना प्रशासकीय कारणास्तव अद्याप प्रशिक्षणासाठी पाठविण्यात आलेले नाही. श्रीमती फड यांना, राज्य सेवा (मुख्य) परीक्षा-२००३ च्या आधारे शिफारस केलेल्या उपरोक्त नमूद ३१ उमेदवारांसोबत प्रशिक्षणासाठी पाठविण्याचा निर्णय शासनाने घेतला आहे, त्यानुसार एकूण ३२ उमेदवारांच्या प्रशिक्षणावर दिनांक १ ऑक्टोबर, २००७ ते २९ फेब्रुवारी, २००८ या कालावधीसाठी येणाऱ्या रु.२७,९६,८००/- (रुपये सत्तावीस लक्ष श्यान्नव हजार, आठशे फक्त) इतक्या आवर्ती खर्चास शासन या आदेशान्वये मंजूरी देत आहे. हा खर्च "२०५५-पोलीस - १०९ (एक) (०१)- जिल्हा पोलीस दल" या लेखाशीर्षातर्गत 'वेतन' या उद्दिष्टाखाली सन २००७-०८ च्या मंजूर अनुदानातून भागविण्यात यावा.

३. हा शासन निर्णय, वित्त विभागाच्या सहमतीने व त्यांच्या अनौपचारिक संदर्भ क्र. १२३/०७/ व्यय-७, दिनांक १७.४.२००७ अन्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्र. २००७०९२९१६१४३३००१ इतका आहे.

महाराष्ट्राचे राज्यपाल यांच्या आदेशानुसार व नावाने.


(र. म. जाधव)

कार्यासन अधिकारी, गृह विभाग, महाराष्ट्र शासन.

प्रति,

महासंचालक व पोलीस महानिरीक्षक, महाराष्ट्र राज्य, मुंबई.
अपर पोलीस महासंचालक (प्रशिक्षण व खास पथके), महाराष्ट्र राज्य, मुंबई.
संचालक, महाराष्ट्र पोलीस अकादमी, नाशिक.
महालेखापाल-१ (लेखा व अनुज्ञेयता/ लेखा परिक्षा) महाराष्ट्र, मुंबई.
महालेखापाल-२ (लेखा व अनुज्ञेयता/ लेखा परिक्षा) महाराष्ट्र, नागपूर.
लेखा व अधिदान अधिकारी, मुंबई.
निवासी लेखा परिक्षा अधिकारी, मुंबई.
जिल्हा कोषागार अधिकारी, नाशिक.
सामान्य प्रशासन विभाग,
सहसंचालक, लेखा व कोषागारे, संगणक कक्ष, नवीन प्रशासन भवन, ५वा मजला, मुंबई. (२ प्रती).
वित्त विभाग, व्यय-७.
निवडनस्ती-पोल-१अ.
